

# వ్యూహం


- కె.వరలక్ష్మి

“కుసంత పోటెడతావేటిమీ”

ఉలిక్కిపడి కళ్లు విప్పేను. రెప్పల పైకి రాబోతున్న నిద్ర ఒక్కసారిగా బెదిరినట్లైంది. కంచుపళ్లెం మీద రాపిడికి పుట్టే శబ్దంలాంటి గొంతు, అదాటుగా గుడిగంట నెవరో తంగుమని మోగించినట్టు.

అనుకోకుండా జరిగి చోటిచ్చి ఓరకంటితో పరికించేను. నల్లని నిగనిగలాడే శరీరం, మామిడిపిం దెలంచు ముదురు వీలం రంగు కొత్త నేతకోక నడుం చుట్టూ కుచ్చిళ్లు పోసిమగాళ్ళలా మోకాళ్ళమీదికి కట్టింది. దాని మీదికి రంగు వెలిసి బూడిదరంగుకి తిరుగుతూన్న నల్ల రవిక తొడిగింది. ముక్కుకు

కుడివైపు అంచుపైన మూడు ముత్యాల బంగారు బులాకీ వేలాడుతోంది. చెవులకి మెరుపురాళ్ల ఇత్తడి దుద్దులు. మెళ్లో పసుపుతాడు పలుపుతాటి ముడితో మాసిపోయి మురికిఓడుతూ వుంది. ఆ తాడుకి వేలాడుతున్న పసుపుకొమ్ము ఏ రంగులో వుందో చెప్పడం కష్టం. మురికిపట్టిన ప్లాస్టిక్ గోనెసంచిలో విప్పేసిన చీరకాబోలు అస్తవ్యస్తంగా కుక్కేసి వుంది. ఆ సంచిని పదిలంగా ఒళ్లో పెట్టుకుని కూచుని, బొడ్లో దోపిన పైటచెంగు ముడి కోసం కాబోలు తడుముకుంటోంది. ఆ సంచిలోంచి ఒకలాంటి ముక్కిన వాసన వస్తోంది.




“ఎందాకా?” అంది అటు తిరిగి కిటికీ పక్కన కూచున్న అమ్మాయితో మాట కలపబోతూ, “నా పేరు రావులమ్మ” అని కూడా అంది.

ఆ పిల్ల ఓసారిటు తిరిగి చూసిముఖం తిప్పేసుకుంది. అప్పుడు చూసానా పిల్ల ముఖాన్ని. బాగా ఏడ్చి ఏడ్చి ఆపినట్టు ముక్కు కళ్లు ఎర్రగా వున్నాయి. కన్నీళ్లని మాత్రం జూడ తెలీనీకుండా కర్చిఫో మాటిమాటికీ ఇంకా ఒత్తుకుంటూనే వుంది.

అనాలోచితంగా టైం చూసుకున్నాను. ఒంటిగంట కావస్తోంది.

అరగంట పైవైంది ఖాళీ బస్పాచ్చి ఇక్కడాగి. పదిమంది కూడా లేని ప్రయాణీకులం ఎవరో తరుముకొస్తున్నట్టు తోసుకుంటూ వెట్టు కుంటూ బస్సెక్కాం. ఒక్కొక్కళ్లం ఒక్కో సీటులో ఆ సీటునికపైన సొంతం చేసుకున్నంత ధీమాగా కూర్చున్నాం. అందరి కన్నా ఆఖర్న స్థిమితంగా ఎక్కిందీ అమ్మాయి. ఎవరో వెనక నించి వెడుతున్నంత బలవంతంగా నడిచొచ్చి, నన్ను దాటుకుని వెళ్లి కిటికీ పక్కన కూర్చుంది. కిటికీ ఊచలపైన రెండు చేతులూ ఆనించి ఆ చేతుల పైన ముఖం దాచుకుంది.

ఎగిరెగిరి పడుతున్న ఆ భుజాల్ని చూసి ఆ అమ్మాయి ఏడుస్తోందని గ్రహించాను. పట్టుమని ఇరవయ్యేళ్లన్నా వుంటాయో లేదో! ధరించిన నగా నట్రనీ, కట్టుకున్న చీరనీ చూసి మధ్యతరగతి పైమెట్టు మీది పిల్లని గ్రహించాను. పలకరించబోయి నూసుకు



న్నాను - ఏం కష్టంలో వుందో ఏమో, ఏడవనీ, గుండె బరువైనా దిగుతుంది అనుకుంటూండగానే కళ్లమీదికి నిద్ర కూరుకొచ్చింది నాకు, ఇంతలో ఈ రావులమ్మొచ్చి డిస్టర్బ్ చేసింది.

“ఒంటీలుకు పోయొత్తాను, నా పోటు సూసిపెడతావేటమ్మా” అంటూనే పైకి లేచి ఆత్రంగా పరుగెట్టింది రావులమ్మ. వెనకనించి ఆమెని పరిశీలనగా చూసేను. ఎర్ర రి బ్లూ ముక్కు కట్టిన జాట్టునిరెండు మడతలేసి నడినెత్తిన కొవ్వలాగా కట్టింది. ఎర్రటి రామబాణం పూలగుత్తిని ఆ కొవ్వలో గుచ్చింది. నలభైకి దగ్గరుండొచ్చు వయసు. ఒక్క వెంట్రుకన్నా తెల్లబడలేదు. నెత్తిన ఏదో బరువు మోస్తున్నట్టు లయబద్ధంగా వేస్తూన్న ఆమె అడుగుల్ని గమనిస్తూ కూర్చున్నాను. బైట ఆగి ఎవరో అడుగుతోంది. ఒంటీలు కెటుపోవాలని కాబోలు. అవతలి వ్యక్తి వేలుతో దారి చూపించి తన దారిన తను పోయాడు.

“వైబుత్వం దెగ్గిర డబ్బుల్లేవంట, ఆ లోటంతా జనమ్మీదేస్తారు. ఎలక్షన్యేదాకా కాపెట్టుకుని కూసున్నారు. ఆ పబ్బం కాస్తా గడిసిపోగానే రేట్లన్నీ పెంచెయ్యకపోతే నా సెవికోయించుకుంటాను” పేపరు చూస్తున్న ఒకాయన పెద్దగా అంటున్నాడు.

చూస్తే, బస్సంతా ఎవ్వడు నిండిపోయిందో, జనంతో కిటకిటలా డుతోంది. కండక్టరు, డ్రైవరు మాత్రం అయిపు లేరు.

“ఇంకానా బాబూ, కాస్త మనుషులు తినగలిగే బియ్యం కిలో

A Dream Machine For Every Housewife

# Unimix

## KITCHEN MACHINE

**2 Years Guarantee**

LIFE LONG FREE SERVICE



Authorised Distributor for A.P.

**TIRUMALA AGENCIES PVT. LTD.**

Reg. Office : 5-4-481, Nampally Station Road, Hyderabad. Ph: 503935, 503920.

పదకొండూ పన్నెండూ అమ్ముతోందిప్పటికే. మన ఆంధ్రాలో ఏనాడైనా ఎరిగిన్నామా? ఎందుకూ పనికిరాని చెత్త నూనెలు కిలో యాభయ్యా, అరవయ్యాను. బ్రెమ్మంగారు చెప్పినట్టు సంచినిండా డబ్బు పట్టుకెళ్లి జేబునిండా సరుకులు తెచ్చుకునే రోజులొచ్చేసినై" అంటున్నాడో ఉంగరాలాయన.

"ఇక్కడింకా నయం, హైద్రాబాదులో కిలో బియ్యం పదమూడూ పద్నాలుగూ"

"రాజధాని కదా, అన్నిటోనూ ముందుండాలని"

"ఏం కరువుకాలమొచ్చిందిరా బాబూ, మనుషులింక పస్తులుం దాలేమో కొన్నాళ్లు పోతే"

"ఈ లెక్కన రేపను బియ్యం కూడా పెరిగిపోతాయిగావాల" దిగాలుగా అంటున్నాడో మాసిన గెడ్డపు ముసలాయన.

"దీనంతటికీ కారణం మీ రేషను బియ్యం కాదంటయ్యా! ఇంకో పక్కన సారా ఎత్తేసారయ్యో. ప్రెబుత్వానికి డబ్బులమ్మంటే ఎక్కణ్ణుంచొస్తే?"

"బాబూ, నాదో మనవి. సారా ఎత్తేసాక కూడా మా వూళ్లో సారా ఏరై పారతా వుంది. మూకుమ్మడిగా ప్రెబుత్వం అనే దాందగ్గర డబ్బుల్లేకపోవచ్చేమోగాని, ప్రెబుత్వంలో వున్న శానామంది కాడ కోట్లు మూలుగుతా వున్నయ్యండి. ఆరా డబ్బుని బైటికి తియ్యరు, మనకీ దరలు దిగనే దిగవు" వెనక సీట్లోంచి ఆవేశంగా సెలవిచ్చాడోకాయన.

ఇంతలో ఓ యువకుడు చేతిలో సూట్ కేసుతో బస్సెక్కాడు. అతని మాపులు నా పక్కనున్న అమ్మాయి మీదికొచ్చి ఆగాయి. నువ్విక్కడున్నావా, ఆఫీసు నొచ్చోచ్చేసరికి అమ్మ చెప్పింది నువ్వు బయలుదేరేవని, సూట్ కేసు వదిలేసి వచ్చేవే?" అంటున్నాడు, దగ్గరకొచ్చి ముఖంనిండా చికాకు నింపుకుని.


"మా అమ్మ చీరలు కట్టుకోవచ్చనీ..." ఆ అమ్మాయి దీనంగా చూస్తోందతనివైపు. ఆ కళ్లలో ఇంకా కన్నీళ్లు సుళ్లు తిరుగుతూనే వున్నాయి.

"ఎందుకా వెధవేడుపు? అక్కడికెళ్లి ఇలాగే ఏడ్చి ఏడ్చి మళ్లీ ఉత్త చేతుల్లో తిరిగొస్తావు కాబోలు. ఈసారదేం కుదర్చు. ఎలా సాదించుకొస్తావో అంతా నీ మీదే ఆధారపడి వుంది. పెళ్లిలో నీ బాబు ఏడుస్తూ ఇచ్చేడు కట్టం. అందుకే నా బిజినెస్ పలా తగలడింది. మరో లక్ష అయినా ఇవ్వందే పని జరగదని చెప్పి ఉత్త చేతుల్లో వచ్చావో తన్ని తరిమేస్తాను" అమెకి మాత్రమే వినించేలా అని సూట్ కేసుని దభాలువ వదిలేసి విసవిసా వదిలి బస్సు దిగిపోయాడా మగమహారాజు.

ఆ అమ్మాయి ముక్కునీ కళ్లనీ మరోసారి కర్చిఫ్ తో ఒత్తుకుని సూట్ కేసుని పై రేక్ లో పెట్టడానికి లేచి నిలబడింది.

"నా నెడతానుండమ్మా" అంటూ వచ్చింది రావులమ్మ.

అంత సూట్ కేసునీ సునాయాసంగా పైకెత్తి రేక్ లో పెట్టి "ఓల మ్మేటున్నాయమ్మిండులో. ఇంత బలువున్నాదీ, ఇయ్యన్నీ కోకలే?" అంది. "నువ్వెక్కడదాకా?" నన్ను పలకరిస్తూ సంచి తీసి ఒళ్లో



పెట్టుకుని చతికిలబడింది.

చిటికెన వేలు ఎడం చెవిలో అడ్డంగా వుంచుకుని ఎక్కడికెళ్తున్నానో చెప్పేను.

"నాను రాజమంద్రం" అంది. "ఈ ఇసిత్రం ఇన్నావా, ఆ గదిలోకెళ్లి మనుచ్చ మనం ఏసుకుంటే డబ్బులడుగుతున్నారు" అని కిసుక్కున నవ్వింది. నాకూ నవ్వొచ్చిందా మాటకి.

"ఆ డెవడో తలకిమాసి నోడు దారటుకేసి సాపించేడు కానీ ఇంత పెద్ద ఆరుబయల్లో ఎక్కడో సోట ఓస్కోలేమేటి, అందుకే నానెప్పడూ ఈ బస్సులెక్కను. ఏటరిజెంటైనా తంటాయే, రైలు బండైతే అదేటుండదు, మనిస్తం" రావులమ్మ గొంతు ఇంగుమం టోంది. చుట్టుపక్కల సీట్లవాళ్లంతా మావేపే చూస్తున్నారు. కిటికీ పక్కమ్మాయి మొహం ఇటు తిప్పి నిరాసక్తంగా చూసింది.

"ఉప్పడి పెట్టుకుచ్చిన తెల్లబట్టల కుర్రోడు మీయాయనా?" అన డిగింది రావులమ్మ ఆరా తీస్తూ. "మీ యమ్మగారింటికెళ్తన్నావా? ఏతంటాడు, ఏటి తెమ్మని సతాయిత్తన్నాడు మీయాయన?" ఆ అమ్మాయెంతకీ సమాధానం చెప్పకపోయేసరికి "ఉతికిన గుడ్డలేసు కుంటే మాయతనిలాగే ఉండోవోడు" అంది.

"ఇవ్వుడు లేదా?...?" అన్నట్టు సాలోచనగా ఆమె నుదుటి మీది కుంకొన్ని చూస్తున్న నన్ను చూసి "ఈకాడే, ఈ వొయిజాగులోనే వున్నాడు, ఆడికిం దున్నపోతునాగున్నాడు. ఆడికి నాకూ పళ్ళేదు. ఉంకో నంజికూతుర్ తిరుగుతుంటే నా నూరుకుంతానేటి? మాటామాటా వచ్చింది. ఆ మాట పట్టింపుకోసం 'ఓ రెల్లెస్' అని నానే ఆణ్ణోగీసి రాజమంద్రం ఎలిపోనాను. అక్కడుంకొకణ్ణి కట్టుకున్నాను. ఆయతను శానా మంచోడు. జట్టు కూలీకిండుం టాడు. రోజుకి నలపై ఏపై సంపాదితాడు. నాను మాత్రం కాలీగా కూకుంతానేటి, లా జాంపేట బజారు పక్కని సీకటి బజారంతారు ఎరికేనా, ఆకాడ ఉల్లిపాయలు, బంగాళాదుంపలు, వంకాయలు గట్టా అమ్ముతాను. రోజుకెలాగ నేదన్నా ఒంద కాయితం కళ్ల సాడోల్పిందే" అంది గొప్పగా భుజాలెగరేసి.

"నేనేం మాట్లాడకపోయేసరికి నా మొహాన్నోసారి పరికించి చూసి సంజాయిషీ చెప్పున్నట్టు అంది "ఈ రెండో సచ్చినోడు అంతా మంచోడే, కాపోతే ఒచ్చిందంతా తాగి తలకోసుకుంటాడు"

"హతోస్మి" నిట్టూర్చేను నేను. ఎక్కడైనా ఆడవాళ్ల నోటివెంబడి 'సుఖంగా వున్నాం' అనే మాట వినపడుతుందా?

"అయ్యో పాపం" అన్నాను నేను ఆగలేక, జాలిగా.



# హాస్యప్రియుడు

## గాంధీ



**గాంధీ** మహాత్ముడు జీవితంలో సంభవించే విషమ పరిస్థితులను, ఒడిదుడుకులను హాస్యప్రవృత్తితో పరిష్కరించుకునేవాడు. జీవితాన్ని సామరస్యంతో నుఖమయం చేసుకునేవాడు.

ఒకప్పుడు ఒక సుప్రసిద్ధ చిత్రకారుడు గాంధీ మహాత్ముని చిత్రాన్ని చిత్రించి దానిమీద ఆటోగ్రాఫు (సంతకం) కోసం ఆ చిత్రాన్ని గాంధీకి పంపాడు. అదిచూసి గాంధీ "ఎవరిదీ వికార స్వరూపం నీవు పొరబడి మోడలుగా తీసుకున్నావు. కష్టపడి చిత్రాన్ని పంపావు" అని వ్రాస్తూ చిత్రాన్ని తిరిగి వాపసు చేసాడు.

గాంధీజీ ప్రేమించిన శిశువుని అనురాగంతో చెంప మీద ముద్దుగా కొడుతుండేవాడు. ఒకరోజు "ఖాన్ ఆబ్దుల్ గఫార్ఖాన్" "బావూ! నీవు ప్రేమించిన వారి బుగ్గ మీద కొడతావు. నన్ను నీవు కొట్టడం లేదు. అంటే నన్ను నీవు ప్రేమించడం లేదని భావం" అన్నాడు. అందుకు గాంధీజీ, ఖాన్ ఆబ్దుల్ గఫార్ఖాన్ పెద్దరూపాన్ని తలవెత్తి చూస్తూ చిరునవ్వుతో "నిన్ను నేను ప్రేమిస్తాను, కాని దెబ్బకు దెబ్బ నీవు కొడితే మరి నేను అణగారిపోతాను" అన్నాడు.

1946వ సం.లో గాంధీమహాత్ముడు ఆర్యసమాజం నాయకుడైన స్వామి శ్రద్ధానంద సరస్వతి మనమరాలైన సత్యవతిని చూడడానికి వెళ్ళాడు. ఆమె అప్పుడు తీవ్రమైన క్షయరోగంతో మరణానికి సిద్ధంగా 'కింగ్స్ వే' టి.బి.హాస్పిటల్లో వుంది. ఈమె మంచి వట్టుదల గల సోషలిస్టు. "ఆర్యసమాజానికి చెందినవారు రామనామ స్మరణ చేయరు. అందుకు గాంధీజీ ఆమెతో నీకు బాధగా వున్నప్పుడు 'మరా మరా' అని చెప్తూ- త్వర త్వరగా చెప్తకుంటే అదే 'రామ రామ'గా మారుతుంది" అన్నాడు.

-మామిడి మహేంద్ర విజయవాడ

" ఎందుకమ్మా అయ్యోపాపం? ఆలంతటోలా లైతే, మనంతటోల్లం మనం. ఇల్లదిగి పిల్ల సూడు ఆకాణ్ణుంచి ఎలాగేడుతుందో! నదుం కుంటన్నారెంతుకమ్మా, సదువులియ్యే నేటి నేర్పిత్తన్నాయి మీకు? దైర్ఘంగా వుండాల, దైర్ఘంగా బతకాల సేవుంటేని"

ఆ అమ్మాయి మొదటిసారి సాలోచనగా రావులమ్మ మొహంలోకి చూసింది.

ఒక్కసారిగా బస్సులో కలకలం మొదలైంది. మహారాజు, మంత్రి గారుల్లాగ డ్రైవరు, కండక్టరు బోర విరుచుకుంటూ బస్సెక్కేరు. కిళ్ళీలు నములుతున్న పళ్ల మధ్య సిగరెట్లు జ్యాజ్వల్యమానంగావెలుగుతున్నై. ఒక్కసారిగా బస్సంతా పాగతో నిండిపోయింది. నేను ఆత్రంగా పర్స్లోంచి రుమాలు తీసి ముక్కుకడ్డం పెట్టుకున్నాను.

నా ఇబ్బంది గమనించి రావులమ్మ "ఓ కంటాట్టరు బావూ! నువ్వు డ్రైవరూ చిగిరెట్లు పారెయ్యండాతల. నేపోతే ఈయమ్మకి డోకోచ్చీసీనాగున్నాది" అంటూ అరిచింది.

ఏ కళనున్నాడో కండక్టరు సిగరెట్టు విసిరేసి, టికెట్ల బుక్కు చేతిలోకి తీసుకున్నాడు. డ్రైవరు మాత్రం చిద్విలాసంగా ఓ నవ్వు నవ్వేసి తన సింహాసనం మీదికి పోయి కూర్చుని పాగమేఘాలు సృష్టించసాగేడు.

"అది జమ్మడిపోనూ, ఎదవ సచ్చివోడు, ఇంటాడేటి మన మాట" అని తిట్టింది రావులమ్మ.

బస్సు కదలబోతూన్న చిహ్నంగా డ్రైవరు అదేపనిగా హారను మోగించడం మొదలుపెట్టేడు.

కిటికీ బైటనించి "రావులప్పా, ఓలి రావులప్పా" - కేక వివపడింది.

"ఓవేల్లా అప్పిగా" జవాబుగా అరిచింది రావులమ్మ.

"ఈ బస్సులోనే వున్నావా, ఎలిపోయినావేటో అనుకుని కంగారడి పోనానే" రంగు నిక్కరు, బొమ్మల బనియను తోడుక్కున్న నల్లటి బక్కపలచని కుర్రాడొకడు సత్తుకేరియరుతో బస్సులోకెక్కేడు. "ఈ టిపివీ మరిసిపోనావే"

"ఓరి ఓరి, నా మతి ముందిపోయిందోరే, బాబ్బాబూ, బాగానే తెచ్చిపెట్టావు, ఈ కవళ పరిగిలంటే మీమాయకి సేనా ఇట్టం. ఏటిలాగ మరిసిపోనాను. ఎవ్వడూనేంది"

"ఆ... మనవడి సంబరంలో పడి" అని పల్లికిలించేడు అప్పిగాడు.

"మాబాగా సెప్పినావోరే" - కేరేజి మూత తీసి ఓసారి చూసుకుంది రావులమ్మ. ఒక్కసారిగా చేపల వాసన బస్సంతా గువ్వమంది.

కిటికీపక్క అమ్మాయి ఓసారిటు తిరిగి రావులమ్మని చిరాగ్గా చూసింది. మళ్ళీ తల తివ్వకొని కూచుంది.

"దిగరా సన్నాసప్తడా!" అన్నాడు కండక్టరు సీటుపక్కనున్న స్తంభాన్ని పంచింగ్ మెషిన్తో రంగ్ రంగ్మనిపిస్తూ.

"వాల రైట్... రాయిట్" అనరిచేడు అప్పిగాడు పెద్ద గొంతుకతో. డోర్ దగ్గరికిపోయి మెట్ల మీద నిల్చున్నాడు. మళ్ళీ అరిచేడు "రైట్... రా...యిట్" బస్సు కదిలింది.

"ఇల్లదిగిండుకే మాబొట్టి ఈణ్ణి పేమించినట్టుగుంది. ఇంత పెద్ద ఇసాపట్నంలో ఈ గుంటడికి తెల్నోళ్లు వేరు. వేపోతే ఈడికి పిల్లనిచ్చేదేటి, పన్నోకెల్లన్నాడెల్తాడు, లేన్నాడు నేడు" అంటోంది రావులమ్మ.

"మీ అల్లుడా?" అన్నాను నేను ఉండబట్టలేక.

"బైను మీ" అంది రావులమ్మ. "నా కొకటే బొట్టి. అల్ల ముందోడికే వుట్టినాది. ఈ రెండోవోడికాడ మరినేరు పిల్లాపిసికీని. అది సదుంకుంటానంటే ఇక్కడే ఆస్టల్లో పెట్టి సదివించినాను. వానా బాగుంటాది బొట్టి, మీ సదుంకున్నోల్లనాగ లైసుగా వుంటాది"

"ఓల్డాన్, ఓల్డాన్" సన్నాసప్తడి కేక.

డ్రైవరు వెనక్కి తిరిగి చిరాగ్గా చూసేడు. సెంటర్లో స్లో అయిన బస్సులోంచి ఒక్కరుకు ఉరికేడు అప్పిగాడు.

కండక్టర్ టిక్కెట్లన్నూ రావడం చూసి బొడ్డోంచి కొంగు బైటికిలాగి ముడివిప్పి ఐదు పది నోట్లు బైటికి తీసి చేత్తో పట్టుక్కుర్చుంది రావులమ్మ. ఎక్కికో విన్నాక ఇంకో ఆరూపాయలిమ్మన్నాడు.

"ఇదేటన్నోయం బావూ, మూడ్రోజులవ్వనేదూ మావోడొకడు

ఇసాపట్నం వించి రాజిమంద్రం బస్సులో వచ్చి. ఆడు వలపై ఎనిమిది రూపాయిలకే ఒచ్చినాడు. ఆడమనిసిగండా అని అన్నేయం సెయ్యకు కంటాట్టరు బావూ" అంది రావులమ్మ.

"అది మామూలు బస్సు ఉంటాది, ఇది లగ్జరీ. సెమీ లగ్జరీ, అయితే ఇంకా ఎక్కువయ్యాది తెల్పా" అన్నాడు కండక్టరు.

వోరు తెరుచుకుని తదేకంగా చూసింది రావులమ్మ.

"ఏటంతాడి బావూ?" అంది వన్ను చూస్తూ.

నాకు శ్రమివ్వడం ఇష్టంలేనివాడిలా కండక్టరు రావులమ్మకి లగ్జరీ అని దేన్నంటారో, సెమీలగ్జరీ అని దేన్నంటారో అంతా వివరించి చెప్పేడు.

"ఓసోసి, ఏటి బావూ, మనవేటన్నా ఇందులో శాసనీతంగా కాపరం వుండిపోతావేటి? ఎవలవన్నా ఇక్కడెక్కీ అక్కడ దిగి టోలవే. నానే చీటూ ఎక్కకుండా కింద కూకువేత్తాను. వన్నుట్టినే డబ్బులుచ్చుకోకుండా తీసుకెల్తావేటి?"

బస్సులో అందరూ ఘక్కుమని వచ్చేరు.

'తల్లీ, వీతో వాదించుకుంటా కూసోడానికి నాకు టైం లేదు. డబ్బులు తీస్తావా లేదా" అని గద్దించేడు కండక్టరు.

"ఉచ్చుకోవయ్యా, అరూపాయలకే నువ్వేటి పెద్దొడివైపోతావో ఎన్ని మేడలు కట్టేత్తావో నాను సూణ్నా ఏటి?"

కిటికీ పక్కమూయికండక్టరు చిల్లరెంతిచ్చాడో లెక్క పెట్టుకో కుండా పర్స్ లో వేసేసుకోవడం చూసి ముక్కు మీద వేలేసుకుంది రావులమ్మ. ఆ పిల్లని రెండు క్షణాలు ఆట్టే తదేకంగా చూసి "అయిదోనెలా?" అనడిగింది భుజం మీద తట్టి.

అవునో కాదో తెలీకుండా ఒక్కసారితలాడించి ఊరుకుండా అమ్మాయి.

"కిందటేడు మా బొట్టని అయిదో నెలోవే పిలుసుకెల్లినాను రాజి మంద్రం. పుట్టిన కుర్రోడికి ఏడో నెల వచ్చేసినాది. మనపూరుకుంటే ఆడెంతకాలవైనా అలాగే ఆడమరిసిపోయి ఊరుకుండిపోతాడని నానే అట్టుకొచ్చి దింపీసి ఎలిపోతన్నాను. ఈ కొత్తకోక - ఉవ్వుడు మా యల్లుడు రానేదూ సన్నాసవ్వుడు, ఆడు కొనెట్టినాడు. రైక ముక్క కూడా కొన్నాడుగానీ, ఉవ్వుడుకువ్వుడేం కుట్టించుకుంతాం?" అంది, తన వెలిసిన జాకెట్టునోపారి భుజం దగ్గర సవరించుకుని, "పదేల రూపాయిల బిడ్డ పారెట్టినాను మంచాలూ కుంచాలూ అన్నీని. ఎయ్యి రూపాయిలు సంటోడి పేరుతో బేంకులో ఏసినాను. నానేం తక్కువ సెయేనేదు. ఏదో బగమంతుడిచ్చినకాడికి అలాగ దర్జాగా ఎలిపోతన్నాది బతుకు-"

స్వగతంలాగా చెప్పకుపోతోంది రావులమ్మ. ఆ పాద వింటూ నేనెవ్వుడు నిద్రలోకి జారుకున్నావో నాకే తెలీదు.

"ఇదేవి నిద్రోలమ్మ, కొండ మీద గుళ్ళూ గోపరాలూ ఎంతందం గున్నాయో సూడు సూడు" అని తట్టి లేపుతోంది రావులమ్మ. బద్ధకంగా కళ్ళు విప్పేను. కొంచెంసేపు ఎక్కడున్నావో అర్థంకాలేదు. నా మస్తిష్కంలో ఇంకా అరకువేలీ అందాలే సుళ్ళు తిరుగుతున్నై.

వాచీ చూసుకున్నాను. అయిదున్నర కావస్తోంది. బస్సు కిక్కి

రిసిపోయి వుంది. నిలబడ్డవాళ్ళు రాడ్స్ పుచ్చుకుని ఒంటికాలిమీద వేల్గొడుతున్నారు. అస్తమించబోతున్న సూర్యకాంతిలో అన్నవరం కొండమీది దీపాల వరుస వెలవెలపోతోంది.

కాళ్ళు కొంత ముందుకు చావుకొని బద్ధకంగా ఒళ్ళు విరుచుకో బోతూ పక్క సీటు వైపు చూసేను. ఆ సీట్లో ముందు కూర్చున్న అమ్మాయి లేదు. ఇంకెవరో ముసలావిడ చెంపలేసుకుని కొండ మీది దేవుడికి దణ్ణాలు పెడుతోంది.

"ఆ అమ్మాయేదీ?" ఇటు తిరిగి కొంత ఆతృతగా అడిగేను. ఆ అమ్మాయి కూడా మా వూరికే టిక్కెట్టు తీసుకుందని తెలుసు నాకు.


"ఏయమ్మాయి, ఇక్కడ కూసున్న పిల్లనా? ఇక్కడదాకా ఎందు కొచ్చిందీ, అనకాపిల్లికివతల పండాలదిబ్బ , అల్లక్కడ దిగిపోనాది" అంది రావులమ్మ. నా మనసేదో కీడును శంకించింది.

"ఇది ఎక్స్ ప్రెస్ బస్సు, అక్కడెందుకాగింది." కీచుమంది నా గొంతు.

"ఏటలాగిదైపోతన్నావేటి? ఆ పిల్లకక్కడ సుట్టాలున్నారు గావాల, ఎవులో ఒంటీలు కెల్తాం ఆపమన్నారు. ఆ పిల్ల కూడా దిగి నాది. ఇంకెక్కనేదు. ఆకాడికీ వేనంతావే వున్నాను - 'ఇల్లిక్కడ దిగిపోయాదానికి అంత పెద్ద టిక్కెట్టుండుక్కోయించీసుకున్నావని"

అట్లుంచి మేం అరకువేలీకి టూరిస్ట్ బస్ లో వెళ్లాం. దార్లో బస్సు పండాలదిబ్బ దగ్గర ఆపి అందర్నీ రిఫ్రెష్ కమ్మన్నాడు డ్రైవరు. 'పండాల దిబ్బ' బోర్డు చూసి మా స్టాఫ్ అందరూ వప్పుకున్నారు. బోర్డు తప్ప అక్కడికి దరిదావుల్లో ఊరెక్కడా కన్పించదు.

"నెక్ట్ హాల్ట్ దెయ్యాల దిబ్బా?" అంటూ పిల్లలు డ్రైవర్ని ఆటపట్టించారు. తిరిగి వచ్చేటవ్వుడు నేను కొంత పనిపడి ఓ రోజు విశాఖలో ఆగిపోయాను. పండాలదిబ్బలో వున్న పెద్ద దిగుడుబావి నా కళ్ళకి కట్టినట్టైంది. అసంకల్పితంగా పైకి చూసేను. అక్కడ ఆ అమ్మాయి తాలూకు సూట్ కేసు లేదు. "హమ్మయ్య" అని రిలీఫ్



ఫీలయ్యాను. "వావును కోరుకునే అమ్మయ్యెతే సూట్ కేసెందుకు పట్టుకెళ్తుందిలే" అని నాకు నేనే సర్దిచెప్పకున్నాను.

\*\*\*

జూన్ రెండో వారంలో స్కూల్స్ రీ ఓపెన్.

మే చివరి వారంలో కొత్త టీచర్స్ ని ఇంటర్వ్యూకి పిలిచాం. ఖాళీ వున్నవి రెండు పోస్టులు. రెండు వేలకి పైగా అప్లికేషన్స్ వచ్చాయి. క్వాలిఫికేషన్స్ సరిపోయిన లోకల్ వాళ్లుగా చూసి ఓ ఇరవై మందిని ఇంటర్వ్యూకి పిలిచాం. కరస్పాండెంటుగా వేమ ఇంటర్వ్యూ దగ్గరుండి జరిపించాల్సిన బాధ్యత వహించాల్సి వుంది.

మధ్యాహ్నం రెండు కావస్తోంది. ఇంటర్వ్యూ ముగియవచ్చింది. అదే ఆఖరి అప్లికేషన్. పి. నవనీత. పేరు బావుంది.

కర్చీఫ్ తో ముఖాన్ని అద్దుకుంటూ లోపలికి అడుగుపెట్టిన ఆ అమ్మాయిని చూస్తూనే ఇదివరకు ఎక్కడో చూపాననిపించింది.

విష్ చేసి, మేం చూపించిన కుర్చీలో కూర్చుంది. మెరుస్తూన్న కళ్లతో అడిగే ప్రశ్నలకు టకటకా సమాధానాలు చెప్తోంది.

"ఇంటర్వ్యూ ముగిసింది మేడమ్. మీరేమైనా అడుగుతారా?" అంటున్నారు మా ప్రిన్సిపాల్ రావుగారు. ఆలోచనలో పడి నేనేమీ అడగనే లేదు. ఆ అమ్మాయి కళ్లు వాల్చి చేతిగోళ్లని పరిశీలించు కుంటోంది. అవ్వడు గుర్తుకొచ్చింది నాకు, ఈ అమ్మాయి నేనా రోజు బస్సులో చూసిన అమ్మాయేనని.

నాలో క్యూరియాసిటీ.

అప్లికేషన్స్ అన్నీ అయిపోయినట్టేగా, మీరెళ్లండి" అన్నాను.

రావుగారూ, మా అసిస్టెంట్ జానకి లేచి బైటికెళ్లారు.

"నన్ను గుర్తుపట్టావామ్మా?" అడిగాను.

ఒక్క క్షణం కనుబొమలు ముడివేసి చూసింది. "సారీ మేడమ్"

నేను చెప్పాను.

ఒక చిన్న విషాద వీచిక ఆ ముఖంలో పారాడి తవ్వకుంది. అంతలోనే ఎంతో ఆత్మస్థైర్యం నిండుకుండా కళ్లల్లో. "గుర్తుపెట్టు కున్నారే" ముఖం నిండా నవ్వు నింపుకొంది.

మవ్వా పండాలదిబ్బ దగ్గర దిగిపోయావని తెలకపోతే ఎవ్వడో మరచిపోయి వుండును. ఆ ప్రయాణం తర్వాత ఇంచుమించు నెల రోజులు రాత్రులు నిన్ను తల్చుకుని మధనపడ్డాను"

"సారీ" సిగ్గుపడింది అమ్మాయి. "మీకు శ్రమ కలిగించేను."

"ఉత్త పిరికితనం, అర్థంలేని ఆవేశంతో దిగిపోయావక్కడ. బావిలో నీళ్లు చూసాక భయం వేసింది. అంతలో వెన్ను తట్టినట్టు రావు లమ్మ మాటలు గుర్తుకొచ్చినై. 'అక్షరజ్ఞానం లేని రావులమ్మకున్న ధైర్యం నా కెందుకు లేకపోవాలి! అనిపించింది. నా కాళ్ల మీద నేను నిలబడాలన్న జ్ఞానోదయం అయింది. అందుకే అమ్మ దగ్గరకొచ్చేసి ఈ గేప్ లో బి.ఎడ్ పూర్తిచేసాను."

"అయితే నువ్వు రావులమ్మని మరచిపోలేదన్నమాట!"

"ఎలా మరచిపోగలను మేడమ్, నాకు స్ఫూర్తినిచ్చిందే ఆవిడ"

"మీ నాన్నగారేం చేస్తున్నారక్కడ?"

"నాన్నగారు లేరు. ఇల్లా వాకిలీ అమ్మి నా పెళ్లి చేసిన కొన్నాళ్ళకే కాలం చేశారు. ఆ తర్వాతే అమ్మ ఉద్యోగంలో జాయినైంది. ప్రస్తుతం అమ్మా, నేనూ, పాపాయి వుంటున్నాం ఇక్కడ."

"ఐసీ, మీ అమ్మగారిక్కడే జాబ్ చేస్తున్నారా, ఎక్కడ?"

"ఇక్కడే"

"మా స్కూల్ లోనా? మీ అమ్మగారి పేరేమిటి?"

నా మొహంలోని ఆశ్చర్యం చూసికాబోలు ఆ అమ్మాయి పెదవుల మీద నవ్వుని నవ్వు నిండుకుంది.

"జానకి... ఇవ్వడు ఇంటర్వ్యూ చేసిందావిడే."



## 'శ్రీశ్రీ'ని

## అవ్వలపాలు చేసిన

## 'అవార్డు'

అభ్యుదయ సాహిత్యానికి కొత్త నిర్వచనం చెప్పిన ఆధ్యులలో ఒకరైన మహాకవి శ్రీశ్రీ గురించి తెలియని తెలుగువారుండరంటే అతిశయోక్తి కాదు. అటువంటి వ్యక్తి ప్రతిభకు గౌరవ పుర స్కారంగా భారత ప్రభుత్వం నుంచి లభించిన పారితోషకం ఆయనను రుణగ్రస్తుణ్ణి చేసిన విచిత్ర పుదంతం ఇది.

శ్రీశ్రీ అల్లారి సీతారామరాజు చిత్రం కోసం వ్రాసిన 'తెలుగువీరలేవరా' అనే పాటకు జాతీయ స్థాయిలో రాష్ట్రపతి అవార్డు లభించింది. ఆ అవార్డు క్రింద 10 వేలు పారితోషికంగా ఇస్తామని ప్రకటించి కారణాంతరాల వలన ఆ మొత్తాన్ని 5 వేలకు తగ్గించారు. సరే అలాగే కానీ...అనుకున్న శ్రీశ్రీ ఢిల్లీ వెళ్లి అక్కడ జరిగిన అవార్డుల ప్రదానోత్సవంలో అవ్వటి రాష్ట్రపతి ఫకృద్దీన్ అలీ అహ్మద్ నుంచి పారితోషికం 'కవర్'ను అందుకు

న్నారు. అందులో 5 వేల రూపాయలు విలువచేసే 5 వెయ్యేసి రూపాయల నేషనల్ సేవింగ్స్ సర్టిఫికెట్లు కనిపించాయి. ఆ సర్టిఫికెట్లు మెచ్చూర్ ఆయ్యోదాకా ఆగలేక శ్రీశ్రీ స్టేట్ బ్యాంక్ లో తాకట్టు పెట్టి 3 వేలు అవ్వతీసుకున్నారు. ఆ తర్వాత ఆ విషయాన్ని ఆయన మరిచిపోయారు. ఐదేళ్ళ తర్వాత ఆయన తీసుకున్న అవ్వ అసలు, వడ్డీలు కలిపి 10 వేలు కట్టమని బ్యాంక్ శ్రీశ్రీకి నోటీసు పంపింది. ముందు ఆయన 'షాక్' తిన్నారు. తర్వాత చేసేదేమీ లేక అక్కడా ఇక్కడా అవ్వచేసి నానాపాట్లు పడి ఎలాగోలా బ్యాంక్ అవ్వతీర్చారు. ఆ విధంగా జనరంజకమైన శ్రీశ్రీ పాటకు వచ్చిన జాతీయ అవార్డు ఆయనను అవ్వలో ముంచి తేల్చింది.

-రవికుమార్ పి.వి.